

---

“Olimpiya Hərəkət?” proqramı çərçivəsində basketbol idman növü üzrə Səbail rayon birinciliyi keçirilib.

“Olimpiya hərəkət?” proqramı Beynəlxalq Olimpiya Komitəsi və Olimpiya Oyunlarına Ümumdünya tərəfdaşları olan “Coca-Cola” şirkəti, Azərbaycan Respublikasının Milli Olimpiya Komitəsi, Təhsil Nazirliyi, Gənclər və idman Nazirliyi tərəfindən birgə həyata keçirilir. Proqramın əsas məqsədi “Bakı 2015” Birinci Avropa Oyunlarına sosial və idman irsini davam etdirməkdir. Həmçinin, proqram məktəbliləri yüngül atletika, veloidman, basketbol (3x3) və badminton idman növləri üzrə keçiriləcək məktəblər arasında yarışlarına cəlb etməyi, əgirdilərə salam və aktiv həyat tərzinin, olimpiya dəyərlərinin təbliğini nəzərdə tutur.

Yarışlar Bakı şəhərindəki 189-190 nömrli tam orta məktəbdə keçirilib. Rayon birinciliyində 16 tam orta məktəbin komandasından 14-ü iştirak edib. Gərgin mübarizə şəraitində keçən yarışlarda I yeri Təhsil Nazirliyinin tabeliyindəki 132-134 nömrli təhsil kompleksi, II yeri Bakı şəhəri H. Mahmudbəyov adına 2 saylı texniki-humanitar lisey, III yeri isə Bakı şəhəri 91 nömrli tam orta məktəbin komandaları tutaraq final mərhələsinə vəsiqə qazanıb.

Qalib və iştirakçılara təkiatçılar tərəfindən diplomlar təqdim olunub.